

പരിപത്രം

വിഷയം: എസ്.എസ്.എൽ.സി. പരീക്ഷ മാർച്ച് 2019 - സവിശേഷ സഹായം ആവശ്യമുള്ള കുട്ടികൾക്ക് എസ്.എസ്.എൽ.സി. പരീക്ഷാനുകൂല്യം നൽകുന്നത് സംബന്ധിച്ച പൊതുമിർദ്ദേശങ്ങൾ പുറപ്പെടുവിക്കുന്നു.

- സൂചന**
- 1) സ.ഉ(ആർ.റ്റി)നം.110/05/പൊ.വി.വ തീയതി:06.01.2005.
 - 2) സ.ഉ(എം.എസ്)നം.135/88/പൊ.വി.വ തീയതി:01.09.1988.
 - 3) സ.ഉ(എം.എസ്)നം.61/98/പൊ.വി.വ തീയതി:18.02.1998.
 - 4) സ.ഉ(ആർ.റ്റി)നം.3834/2014/പൊ.വി.വ തീയതി:26.09.2014.
 - 5) സ.ഉ(കൈ)നം.63/2018/പൊ.വി.വ തീയതി:15.05.2018

മേൽ സൂചനകൾ പ്രകാരം 2019 മാർച്ചിൽ എസ്.എസ്.എൽ.സി പരീക്ഷയെഴുതുന്ന 40% മോ അതിലധികമോ വൈകല്യമുള്ള ശ്രവണവൈകല്യം (HI), കാഴ്ചവൈകല്യം (VI), ബുദ്ധിപരമായ വെല്ലുവിളികൾ നേരിടുന്നവർ (MR), ഓട്ടിസം, മസ്തിഷ്ക സംബന്ധമായ വൈകല്യം (CP), അസ്ഥിസംബന്ധമായ വൈകല്യം (OH), എന്നീ വിഭാഗത്തിൽ പെട്ട പരീക്ഷാർത്ഥികൾക്കും, ഹീമോഫീലിയ, പഠനവൈകല്യം (LD) എന്നീ വിഭാഗം പരീക്ഷാർത്ഥികൾക്കും പരീക്ഷ ആനുകൂല്യങ്ങൾ അനുവദിക്കുന്നതാണ്.

- (1) പരീക്ഷാനുകൂല്യങ്ങൾ ലഭിക്കുന്നതിനായി ശ്രവണവൈകല്യം (HI), കാഴ്ചവൈകല്യം (VI), ബുദ്ധിപരമായ വെല്ലുവിളികൾ നേരിടുന്നവർ (MR), ഓട്ടിസം, മസ്തിഷ്ക സംബന്ധമായ വൈകല്യം (CP), അസ്ഥിസംബന്ധമായ വൈകല്യം (OH) വിഭാഗം വിദ്യാർത്ഥികൾ 40% മോ അതിലധികമോ വൈകല്യമുണ്ടെന്ന് തെളിയിക്കുന്ന മെഡിക്കൽ ബോർഡ് സർട്ടിഫിക്കറ്റിന്റെ പകർപ്പ് (ഗസറ്റഡ് ഓഫീസർ സാക്ഷ്യപ്പെടുത്തിയത്) അപേക്ഷയോടൊപ്പം സമർപ്പിക്കേണ്ടതാണ്. ഒറിജിനൽ മെഡിക്കൽ ബോർഡ് സർട്ടിഫിക്കറ്റ് യാതൊരു കാരണവശാലും അപേക്ഷയോടൊപ്പം സമർപ്പിക്കുവാൻ പാടുള്ളതല്ല.
- (2) പഠനവൈകല്യമുള്ള കുട്ടികൾ ആനുകൂല്യങ്ങൾ ലഭിക്കുന്നതിന് അപേക്ഷയോടൊപ്പം വൈകല്യം തെളിയിക്കുന്നതിനുള്ള മെഡിക്കൽ ബോർഡ് സർട്ടിഫിക്കറ്റോ നോട്ടീഫിക്കേഷൻ പ്രകാരമുള്ള നിർദ്ദിഷ്ട പ്രൊഫോർമയിൽ ഗവൺമെന്റ് സൈക്യാട്രിക് ഡോക്ടറിൽ നിന്നുള്ള സർട്ടിഫിക്കറ്റോ ഐ.ക്യു അസ്സസ്സ്മെന്റ് റിപ്പോർട്ട് സഹിതം സമർപ്പിക്കേണ്ടതാണ്. ഇങ്ങനെ സമർപ്പിക്കുന്ന സർട്ടിഫിക്കറ്റുകളിൽ ലേണിംഗ് ഡിസഫിബിലിറ്റി എന്ന് വ്യക്തമായി രേഖപ്പെടുത്തേണ്ടതും പരീക്ഷാർത്ഥിയുടെ ഐ.ക്യു. വ്യക്തമാക്കേണ്ടതുമാണ്.
- (3) പരിശീലനം നേടിയ അധ്യാപകരുടെ സഹായത്തോടെ സ്കൂൾ തലത്തിൽ പഠന വൈകല്യമുള്ള കുട്ടികളുടെ സ്ക്രീനിംഗ് നടത്തുകയും ആയതിന്റെപട്ടിക 2018 നവംബർ 20നു മുൻപായി സ്കൂൾ പ്രധാനഅധ്യാപകർ ഡി.ഇ.ഒ. ഓഫീസിൽ സമർപ്പിക്കേണ്ടതും, ഡി.ഇ.ഒ.മാർ മേൽ പട്ടികയിലെ കുട്ടികളെ റിസോഴ്സ് അധ്യാപകരുടെ സഹായത്തോടെ വീണ്ടും സ്ക്രീനിംഗ് നടത്തി കണ്ടെത്തുന്ന കുട്ടികളുടെ പട്ടിക സർക്കാർ ആശുപത്രികളിലെ ക്ലിനിക്കൽ സൈക്കോളജിസ്റ്റുമാർ നൽകുന്ന ഐ.ക്യു.അസ്സസ്സ്മെന്റ് റിപ്പോർട്ട് സഹിതം 2018നവംബർ30 നകം മെഡിക്കൽബോർഡ്സർട്ടിഫിക്കറ്റ് അഥവാ ഗവൺമെന്റ് സൈക്യാട്രിക്ഡോക്ടറിൽ

നിന്നുള്ള സർട്ടിഫിക്കറ്റ് സഹിതം ബന്ധപ്പെട്ട ജില്ലാ വിദ്യാഭ്യാസ ഓഫീസുകളിൽ നിന്നും ഈ കാര്യാലയത്തിൽ സമർപ്പിക്കേണ്ടതാണ്. ഈ പട്ടികയിലുൾപ്പെടാത്ത വിദ്യാർത്ഥികൾക്ക് 2019 മാർച്ചിൽ നടക്കുന്ന എസ്.എസ്.എൽ.സി. പരീക്ഷയ്ക്ക് ഭിന്നശേഷിവിഭാഗം വിദ്യാർത്ഥികൾക്കുള്ള പരീക്ഷാനുകൂല്യങ്ങൾ ലഭ്യമാകുന്നതല്ല.

- (4) L.D. വിഭാഗം കുട്ടികൾക്ക് IQ 71 മുതൽ 89 വരെ അധികസമയവും 90-110 വരെ വ്യാഖ്യാതാവ് അഥവാ സ്ക്രൈബിന്റെ സേവനവും അധികസമയവും മാത്രമേ ലഭിക്കുകയുള്ളൂ. എന്നാൽ 71 മുതൽ 89 വരെ ഐ.ക്യു. രേഖപ്പെടുത്തിയിട്ടുള്ള വിദ്യാർത്ഥികൾക്ക് സ്ക്രൈബിന്റെ സേവനം ലഭിക്കാതെ പരീക്ഷയെഴുതുവാൻ സാധിക്കുകയില്ലായെങ്കിൽ അതാത് ജില്ലകളിലെ ഗവൺമെന്റ് സൈക്യാട്രിക് ഡോക്ടർ ഐ.ക്യു. അസ്സസ്സ്മെന്റ് റിപ്പോർട്ടിനോടൊപ്പം സ്ക്രൈബിന്റെ സേവനം ഒഴിച്ചു കൂടാനാവാത്തതാണെന്ന് കാണിക്കുന്ന പ്രത്യേക സർട്ടിഫിക്കറ്റ് നൽകുകയാണെങ്കിൽ ടി വിദ്യാർത്ഥികൾക്കും സ്ക്രൈബിന്റെ സേവനം അനുവദിക്കുന്നതാണ്.
- (5) സർക്കാർ മേഖലയിലുള്ള ക്ലിനിക്കൽ സൈക്കോളജിസ്റ്റ് നൽകുന്ന IQ Assessment Report മാത്രമേ പരിഗണിക്കുകയുള്ളൂ. ഗവൺമെന്റ് സൈക്കോളജിസ്റ്റ് ഇല്ലാത്ത ജില്ലകളിൽ ഡി.ഇ.ഒ.മാരുടെ മേൽനോട്ടത്തിൽ പ്രത്യേക ക്യാമ്പ് നടത്തി IQ Assessment Report നൽകുന്നതിനുള്ള നടപടി അതാത് ഡി.ഇ.ഒ. മാർ സ്വീകരിക്കേണ്ടതാണ്. ഈ ക്യാമ്പിൽ പങ്കെടുക്കുന്ന ക്ലിനിക്കൽ സൈക്കോളജിസ്റ്റുമാരുടെ വിവരങ്ങൾ ഈ ഡയറക്ടറേറ്റിൽ ലഭ്യമാക്കേണ്ടതാണ്. അതായത് ടി ക്യാമ്പിൽ പങ്കെടുത്ത ക്ലിനിക്കൽ സൈക്കോളജിസ്റ്റുമാർ നൽകുന്ന അസ്സസ്സ്മെന്റ് റിപ്പോർട്ട് മാത്രമേ പരീക്ഷാനുകൂല്യങ്ങൾ നൽകുന്നതിന് പരിഗണിക്കുകയുള്ളൂ. സ്വകാര്യ ആശുപത്രികളിലെ ക്ലിനിക്കൽ സൈക്കോളജിസ്റ്റ്, സൈക്യാട്രിസ്റ്റ് നൽകുന്ന സർട്ടിഫിക്കറ്റുകളോ ഐ.ക്യു.അസ്സസ്സ്മെന്റ് റിപ്പോർട്ടുകളോ പരീക്ഷാനുകൂല്യങ്ങൾ നൽകുന്നതിന് പരിഗണിക്കുന്നതല്ല.
- (6) ഹീമോഫീലിയ ബാധിതരായ പരീക്ഷാർത്ഥികൾ ആനുകൂല്യങ്ങൾ ലഭിക്കുന്നതിന് അപേക്ഷയോടൊപ്പം സർക്കാർ മെഡിക്കൽ കോളേജുകൾ/സർക്കാർ ആശുപത്രികൾ എന്നിവിടങ്ങളിലെ ഹീമറ്റോളജി/മെഡിസിൻ/പീഡിയാട്രിക് വിഭാഗം ഡോക്ടർമാർ നൽകുന്ന സർട്ടിഫിക്കറ്റുകളുടെ (ഗസറ്റഡ് ഓഫീസർ സാക്ഷ്യപ്പെടുത്തിയ) പകർപ്പ് സമർപ്പിക്കേണ്ടതാണ്.
- (7) ശ്രവണവൈകല്യം (HI), കാഴ്ചവൈകല്യം (VI), ബുദ്ധിപരമായ വെല്ലുവിളികൾ നേരിടുന്നവർ (MR), ഓട്ടിസം, മസ്തിഷ്ക സംബന്ധമായ വൈകല്യം (CP), അസമിസംബന്ധമായ വൈകല്യം (OH), ഹീമോഫീലിയ എന്നീ വിഭാഗം വിദ്യാർത്ഥികളുടെ പരീക്ഷാ ആനുകൂല്യങ്ങൾക്ക് വേണ്ടിയുള്ള അപേക്ഷകൾ പ്രധാന അധ്യാപകർ അനുബന്ധ രേഖകൾ സഹിതം 2018 നവംബർ 7-ന് മുൻപായും പഠനവൈകല്യമുള്ളവരുടെ അപേക്ഷകൾ 2018 നവംബർ 20 - ന് മുൻപായും അതാത് ജില്ലാ വിദ്യാഭ്യാസ ഓഫീസുകളിൽ സമർപ്പിക്കേണ്ടതാണ്.

- (8) ജില്ലാ വിദ്യാഭ്യാസ ഓഫീസർമാർ പരീക്ഷാ ഇളവുകൾക്ക് അർഹരായ പഠനവൈകല്യമുള്ള വിദ്യാർത്ഥികൾ ഒഴികെയുള്ള ഭിന്നശേഷിക്കാരായ പരീക്ഷാർത്ഥികളുടെ അപേക്ഷകൾ, വിദ്യാർത്ഥികളുടെ ക്രോഡീകരിച്ച സ്റ്റേറ്റ്മെന്റ്, ശുപാർശ ചെയ്യുന്ന ഇളവുകൾ സഹിതം രേഖാമൂലവും സി.ഡി.യിലും (എക്സൽ ഫോർമാറ്റിൽ) അനുബന്ധ രേഖകളോടൊപ്പം 2018 നവംബർ 15 ന് മുൻപായും പഠനവൈകല്യമുള്ള കുട്ടികളുടെ അപേക്ഷ 2018 നവംബർ 30 -ന് മുൻപായും പൊതു വിദ്യാഭ്യാസ ഡയറക്ടറേറ്റിൽ സമർപ്പിക്കേണ്ടതാണ്. നിശ്ചിത തീയതിക്ക് ശേഷം ലഭിക്കുന്ന അപേക്ഷകൾ യാതൊരു കാരണവശാലും ഡി.ഇ.ഓ. മാർ സീകരിക്കുവാൻ പാടുള്ളതല്ല.
- (9) പരീക്ഷാനുകൂല്യത്തിനുള്ള അപേക്ഷകൾ പൊതുവിദ്യാഭ്യാസ ഡയറക്ടറേറ്റിൽ സമർപ്പിക്കുന്നതിന് നിർദ്ദേശിച്ച സമയത്തിനുള്ളിൽ തന്നെ സമർപ്പിക്കേണ്ടതാണ്. അല്ലാത്തവ സീകരിക്കുന്നതല്ല.
- (10) ലക്ഷദ്വീപിലെ പരീക്ഷാർത്ഥികളുടെ അപേക്ഷകൾ എറണാകുളം ജില്ലാ വിദ്യാഭ്യാസ ഓഫീസർ മുഖേനയും ഗൾഫ് രാജ്യങ്ങളിൽ നിന്നുള്ള അപേക്ഷകൾ തിരുവനന്തപുരം ജില്ലാവിദ്യാഭ്യാസ ഓഫീസർ മുഖേനയുമാണ് പൊതുവിദ്യാഭ്യാസ ഡയറക്ടറേറ്റിൽ സമർപ്പിക്കേണ്ടത്.
- (11) സാങ്കേതിക വിദ്യാഭ്യാസ വകുപ്പിൻ കീഴിലെ റി.എച്ച്.എസ്.എൽ.സി. പരീക്ഷാർത്ഥികളുടെ അപേക്ഷ സ്ഥാപന മേലധികാരി വഴി സാങ്കേതിക വിദ്യാഭ്യാസ വകുപ്പ് ഡയറക്ടർ മുഖേന പൊതുവിദ്യാഭ്യാസ ഡയറക്ടറേറ്റിൽ സമർപ്പിക്കേണ്ടതാണ്.
- (12) ശ്രവണവൈകല്യം (HI), ബുദ്ധിപരമായ വെല്ലുവിളികൾ നേരിടുന്നവർ (MR) എന്നീ വിഭാഗം വിദ്യാർത്ഥികൾക്ക് മാത്രമേ ഗ്രേസ് മാർക്കിന് അർഹതയുള്ളൂ.
- (13) അനർഹരായ വിദ്യാർത്ഥികൾ പരീക്ഷാനുകൂല്യങ്ങൾ നേടുന്നുവെന്ന് ബോധ്യപ്പെട്ടാൽ അവ ഏത് സമയത്തും പിൻവലിക്കാനുള്ള പൂർണ്ണ അധികാരം പൊതുവിദ്യാഭ്യാസ ഡയറക്ടറീൽ നിക്ഷിപ്തമാണ്. കൂടാതെ ഇത്തരം ആനുകൂല്യങ്ങൾ ശുപാർശ ചെയ്യുന്ന ഉദ്യോഗസ്ഥർക്കെതിരെ കർശന നടപടികൾ സീകരിക്കുന്നതാണ്.
- (14) പരീക്ഷാനുകൂല്യങ്ങൾ അനുവദിച്ചു കൊണ്ടുള്ള ഉത്തരവ് www.education.kerala.gov.in എന്ന വെബ്സൈറ്റിൽ പ്രസിദ്ധീകരിക്കുന്നതാണ്. ടി പട്ടികയിൽ എന്തെങ്കിലും ആക്ഷേപം ഉള്ള പക്ഷം പട്ടിക പ്രസിദ്ധീകരിച്ച് ഒരാഴ്ചയ്ക്കകം അനുബന്ധ രേഖകൾ സഹിതം അതാത് ജില്ലാവിദ്യാഭ്യാസ ഓഫീസർമാർക്ക് നൽകേണ്ടതാണ്.


ജി.കെ.മാനോജ്
 പൊതുവിദ്യാഭ്യാസ സെക്ഷൻ ഓഫീസർ, കൊല്ലം

- പകർപ്പ് :
- 1. സെക്രട്ടറി, പരീക്ഷാ ഭവൻ, പുഷ്പം.
 - 2. എല്ലാ വിദ്യാഭ്യാസ ഉപഡയറക്ടർമാർക്കും
 - 3. എല്ലാ ജില്ലാ വിദ്യാഭ്യാസ ഓഫീസർമാർക്കും
 - 4. എല്ലാ ഹൈസ്കൂൾ പ്രധാന അധ്യാപകർക്കും (ഡി.ഇ.ഓ. മുഖേന)
 - 5. എക്സിക്യൂട്ടീവ് ഡയറക്ടർ, ഐ.റ്റി.ഐ സ്മാർട്ട് (ഗവ.വെബ്സൈറ്റിൽ പ്രസിദ്ധീകരിക്കുന്നതിന്)
 - 6. ഓഫീസ് കോപ്പി